



কমনৱেলথ হিউমেন বাইটচ  
ইনিচিয়েটিভ



আৰক্ষী অভিযোগ প্ৰাধিকৰণ  
সম্পর্কীয় কিছু কথা

# আৰক্ষী অভিযোগ প্ৰাধিকৰণ

ব্যৱহাৰৰ বাবে আপোনাক সহায় কৰিব পৰা কিছু কথা :

— আপুনি কিমানবাৰ এজাহাৰ পঞ্জীয়নৰ বাবে আৰক্ষী থানালৈ গৈছে আৰু আৰক্ষীৰ দ্বাৰা বিমুখ হৈছে?

— কিমান সঘনাই আপুনি আৰক্ষীৰ বেয়া ব্যৱহাৰৰ সন্মুখীন হৈছে?

— আৰক্ষীৰ জিম্মাত মানুহক অত্যাচাৰ কৰা বা মহিলাক ধৰণ কৰা বা অপদস্থ কৰা ঘটনাৰ কথা আপুনি কিমান সঘনাই শুনিবলৈ পায় ?

আৰক্ষীৰ কৰ্তব্য হ'ল আইন বলৱৎ কৰা আৰু বাইজক নিৰাপত্তা প্ৰদান কৰা। কিন্তু প্ৰায়েই আৰক্ষীয়ে আইন ভংগ কৰা দেখা যায়। সবহৰাগ মানুহেই, আনকি ভুক্তভোগীয়েও আৰক্ষীৰ বিৰুদ্ধে অভিযোগ কৰিবলৈ সাহস নকৰে। তেওঁলোকে জানে যে সৰ্বশক্তিমান আৰক্ষীৰ বিৰুদ্ধে অভিযোগ কৰা মানে নিজলৈ অধিক বিপদ মাতি আনা। কিছুমান লোকে অভিযোগ কৰিবলৈ চেষ্টা কৰিলেও কৃতকাৰ্য নহয়। অধিক অসুবিধাৰ সন্মুখীন হয়। এনেকুৰা পৰিস্থিতিত বাইজ হতাশ হয়, কিংকৰ্তব্যবিমুচ্ত হয়।

কিন্তু এতিয়া কথাবোৰ সলনি হ'বলৈ ধৰিছে!

২০০৬ চনৰ আগষ্ট মাহত উচ্চতম ন্যায়ালয়ে আৰক্ষীৰ বিৰুদ্ধে সকলো অভিযোগৰ নিষ্পত্তিৰ উদ্দেশ্যে দেশৰ সকলোবোৰ বাজ্যকে বাজ্যিক আৰু জিলা পৰ্যায়ৰ স্বতন্ত্ৰ ‘আৰক্ষী অভিযোগ প্ৰাধিকৰণ’ গঠন কৰিবলৈ নিৰ্দেশ দিছিল। এই প্ৰাধিকৰণটো এটা স্বতন্ত্ৰ পৰ্যবেক্ষণ তন্ত্ৰজনপে কাৰ্য কৰিব। আশা কৰা হৈছে যে ইয়াৰ দ্বাৰা আৰক্ষীক সকলো অপকৰ্মৰ বাবে দায়বদ্ধ কৰিব পৰা যাব।

অসমত ২০০৮ চনৰ ফেব্ৰুৱাৰী মাহৰ পৰাই এক বাজ্যিক পৰ্যায়ৰ প্ৰাধিকৰণে কাম কৰি আছে। প্ৰাধিকৰণটোৰ নাম হ'ল আৰক্ষী জবাবদিহী আয়োগ (Police Accountability Commission)। আৰক্ষীৰ বিৰুদ্ধে অভিযোগ কৰিবলৈ ভয় কৰা আৰু আদলতলৈ সদায় যাব নোৱাৰা সাধাৰণ বাইজে এই আয়োগৰ ওচৰত সহজতে অভিযোগ দাখিল কৰিব পাৰিব।

আয়োগে কি কি কৰিব পাৰে?

আৰক্ষী জবাবদিহী আয়োগে তলৰ অপকৰ্মসমূহত জড়িত অভিযোগ গ্ৰহণ আৰু অনুসন্ধান কৰিব পাৰে :

- (ক) আৰক্ষীৰ জিম্মাত মৃত্যু।
- (খ) গুৰুতৰ শাৰীৰিক অত্যাচাৰ।
- (গ) মহিলাক শাৰীৰিকভাৱে অপদস্থ কৰা, ধৰণ অথবা ধৰণৰ প্ৰচেষ্টা।
- (ঘ) আইনী প্ৰক্ৰিয়া অবলম্বন নকৰাকৈ আটক কৰা আৰু আৰক্ষীৰ জিম্মাত বখা।

(ঙ) সম্পত্তিৰ ন্যায়সংগত মালিকীস্থতৰ পৰা কোনো গৰাকীক বলপূৰ্বকভাৱে বিতাড়িত কৰা।

(চ) বলপূৰ্বক ধন আদায়।

(ছ) এজাহাৰ পঞ্জীয়ন নকৰা।

আয়োগে গুৰুতৰ অপকৰ্মৰ ঘটনাৰ অনুসন্ধান নিজাৰবীয়াকৈ কৰিব পাৰে নাইবা কোনো ভুক্তভোগী নতুবা তেওঁৰ হকে আন কোনো ব্যক্তি, ৰাষ্ট্ৰীয় বা ৰাজ্যিক মানৱ অধিকাৰ আয়োগ বা আৰক্ষীৰ অভিযোগৰ ভিত্তিতো কৰিব পাৰে। আয়োগে চৰকাৰ বা আৰক্ষী সঞ্চালকপ্রধানৰ পৰা প্ৰেৰণ কৰা আন কোনো ঘটনাৰো অনুসন্ধান কৰিব পাৰে যদিহে দেখে যে ঘটনাটোৰ প্ৰকৃতিৰ দিশৰ পৰা বিভাগীয় অনুসন্ধানৰ দৰকাৰ। তাৰোপৰি, আয়োগে ৰাজপত্ৰিত আৰক্ষী বিষয়াৰ বিৰুদ্ধে অপকৰ্মৰ অভিযোগৰ ভিত্তিত হোৱা বিভাগীয় অনুসন্ধান আদিৰ খতিয়ান ল'ব পাৰে আৰু প্ৰয়োজন অনুসৰি আৰক্ষী বিভাগক পৰামৰ্শ দিব পাৰে।

কালৈ আৰু কি অভিযোগ কৰিব পাৰে?

— ৰাজ্যিক পৰ্যায়ৰ আৰক্ষী জবাবদিহী আয়োগলৈঃ

— যদিহে ঘটনাটো অসমৰ ভিতৰৰ কোনো ঠাইত সংঘটিত হয়

— যদিহে কোনো আৰক্ষীৰ বিৰুদ্ধে গুৰুতৰ অপকৰ্মত জড়িত থকাৰ অভিযোগ থাকে

অভিযোগ কেনেদৰে উত্থাপন কৰিব পাৰি?

— অসমীয়া, বঙালী বা ইংৰাজী ভাষাত লিখিত আৰু মৌখিকভাৱে অভিযোগ কৰিব পাৰি।

লিখিত অভিযোগৰ বাবে কোনো নিৰ্ধাৰিত প্ৰ-পত্ৰ নাই। অভিযোগ হাতেৰে দাখিল কৰিলে অভিযোগ পত্ৰ আৰু লগৰ অন্যান্য নথিপত্ৰৰ নকল গ্ৰহণ কৰা তাৰিখ আৰু ছীল-মোহৰৰ সৈতে নিজৰ হাতত বাধিব লাগে। অভিযোগ ডাকত পঠিয়ালে সদায় ৰেজিস্ট্ৰেচন এডি কৰি পঠিয়াব লাগে। এডি কাৰ্ডখন ঘূৰি আহিলে জানিব লাগে যে অভিযোগ গৃহীত হৈছে।

সাধাৰণতে, অভিযোগত তলত দিয়া কথাবোৰ থাকিব লাগেঃ

— অভিযোগকাৰীৰ নাম, ঠিকনা আৰু ফোন নম্বৰ।

— ঘটনাৰ সবিশেষ

— কি ঘটিছিল?

— কেতিয়া ঘটিছিল

— যাৰ বিৰুদ্ধে অভিযোগ কৰা হৈছে সেইজন আৰক্ষী/আৰক্ষী বিষয়াৰ নাম আৰু পদবী।

— সাক্ষী (যদি থাকে) আৰু সাক্ষীৰ যোগাযোগৰ ঠিকনা, ফোন নম্বৰ আদি।

— ভুক্তভোগীৰ আঘাত বা ক্ষয়-ক্ষতিৰ পৰিমাণ।

— সংলগ্ন কৰিব পৰা অন্যান্য নথিপত্ৰ—

— ডাক্তাৰৰ বিপট/প্ৰমাণ-পত্ৰ।

— আঘাতৰ ফটো।

— একেটা ঘটনা সংক্রান্ত পূৰ্বতে কৰা অভিযোগ আৰু তাৰ পৰিণতি।

— ডেইলী ডায়েবী এন্ট্রিৰ প্ৰমাণ।

— আন যিকোনো দৰকাৰী সাক্ষ্য।

## অভিযোগৰ ভিত্তি ল'ব পৰা পদক্ষেপ :

গুৰুতৰ দুৰ্ব্যৱহাৰৰ অভিযোগ :

আয়োগে অভিযোগকাৰী, অভিযুক্ত আৰক্ষী আৰু সাক্ষীৰ (যদি থাকে) শুনানি আৰু সাক্ষ্য ল'ব।  
অনুসন্ধানৰ অন্তত আয়োগে অভিযোগ বাহাল বথা বা বাতিল কৰাৰ সিদ্ধান্ত ল'ব।

অনুসন্ধানত আৰক্ষীৰ গুৰুতৰ অপকৰ্মৰ প্ৰমাণ হ'লে আয়োগে কথাটো আৰক্ষী সংগঠকপ্ৰধান আৰু  
ৰাজ্য চৰকাৰক অৱগত কৰাৰ। আৰু তাৰ ভিত্তি অভিযুক্ত আৰক্ষীৰ বিষণ্নে এজাহাৰ পঞ্জীয়ন হ'ব নাইবা  
আভ্যন্তৰীণ বিভাগীয় অনুসন্ধানৰ প্ৰক্ৰিয়া আৰম্ভ হ'ব। অৱশ্যে এটা কথা মন কৰিবলগীয়া যে আয়োগৰ  
চুপাবিচ গ্ৰহণ কৰিবলৈ আৰক্ষী বিভাগ অথবা চৰকাৰ বাধ্য নহয়।

গোটেই প্ৰক্ৰিয়াটোতে অভিযোগৰ ভিত্তি গ্ৰহণ কৰা পদক্ষেপ, ইয়াৰ পৰিণতি আৰু অনুসন্ধানৰ  
অন্তত লোৱা কাৰ্যপদ্ধা ইত্যাদি সম্বন্ধে অভিযোগকাৰীয়ে জনাৰ অধিকাৰ আছে। অভিযোগকাৰীৰ সকলো  
শুনানিতে উপস্থিত থকাৰ আৰু তেওঁ বুজি পোৱা ভাষাত শুনানি গ্ৰহণ কৰোৱাৰ অধিকাৰ আছে। অভিযোগৰ  
গোটেই প্ৰক্ৰিয়াটো অত্যন্ত সৰল আৰু ইয়াত কোনো উকীল নিয়োগ কৰা বা মাচুল দিয়াৰ প্ৰয়োজন নাই।  
ঠিকনা :

অধ্যক্ষ

ন্যায়াধীশ ডি এন চৌধুৰী

অসম আৰক্ষী জবাবদিহী আয়োগ, ক্রম নং- ৩৯

জনতা ভৱন

দিছপুৰ, গুৱাহাটী-৬

প্ৰত্যাহানৰ সম্মুখীন হ'বলৈ আপুনি সাজুনে?

প্ৰয়োজনানুসৰি এনে ধৰণৰ আয়োগৰ ওচৰচাপি আৰু ইয়াৰ ব্যৱহাৰ কৰিবে আমি নাগৰিকসকলে  
এইবোৰক শক্তিশালী কৰি তুলিব পাৰো আৰু আৰক্ষীক এক সন্তুষ্জনক শক্তিৰ পৰা জনমুখী শক্তিলৈ  
পৰিৱৰ্তিত কৰাত আয়োগৰ যি ভূমিকা তাক সম্পূৰ্ণৰূপে পালন কৰাত সহায় কৰিব পাৰো।